

## کچھ عدالتی فیصلے کے بارے میں

سلیم منصور خالد

پاکستان کی عدالت عظمی کے فیصلے پر نہایت وقیع اور جامع ”اشارات“ (مسی ۹۶) پڑھنے کو ملے۔ اس کے مندرجات اور استدلال سے اتفاق رکھنے کے باوجود ایک دو مقامات پر اتفاق کرنا ذرا مشکل ہے۔ مثال کے طور پر جسٹس نبیر مرحوم کی جانب سے پہلی دستوریہ توڑنے کی تائید کی وجہ، حکومتی دباؤ کو قرار دینا غالباً قرین قیاس نہیں۔ یہ چیز ان کے سیکولر رجحانات کاظفی اطمینان تھا۔

ایک اہم بات یہ ہے کہ پاکستان جہاں قوی ادارے کسپرسی کے عالم میں ہیں، وہاں judge-made-laws کا کچھ زیادہ دروازہ کھولنے کی تائید دکھائی دیتی ہے۔ یہی عکالت اختلاف ہے۔ پھر بات ہے کہ ہمارے منتخب قوی نمائیدے سیکولر اپروچ یا معروف اصطلاح میں ناپسندیدہ کملائے جانے کے باوجود دینی شعائر اور دین کے خلاف فیصلے دینے یا قانون سازی کرنے میں جری اور بے خوف نہیں ہیں، جب کہ گوشہ عدل میں بیٹھے ہوئے افراد اپنے آپ کو یکسر آزاد قصور کرتے ہیں۔ میز انکوائری رپورٹ ہو، حدیث و سنت کی آئینی حیثیت کا مسئلہ ہو، توہین رسالت کا سوال ہو، ختم نبوت کا مسئلہ ہو یا قرارداد مقاصد اوز اسلامی شعائر یا اسلام کے عائلی قوانین کی تفہیم کا معاملہ، ان میں چند مثالوں کو چھوڑ کر بڑی تھی دل گرفتہ صورت دکھائی دیتی ہے۔ ذوالفقار علی بھنو مر حرم ایک سیکولر اور سو شلسٹ منشور پر بھرپور کامیابی سے ہم کنار ہوئے تھے، مگر اس کے باوجود قادیانی مسئلہ (۱۹۹۲) اور دستور میں اسلامی شقون کے پہلے سے بھی بیتر کرنے پر آمادہ ہوئے۔ اسی طرح بعد کی اسمبلیاں آٹھویں ترمیم کی اسلامی شقون کے خلاف تمام ترشور و غوغاء آرائی میں مگر جانے کے باوجود یہ جسارت نہ کر سکیں کہ وہ انھیں چھیڑتیں۔ مگر سپریم کورٹ نے جسٹس نیم حسن شاہ کی سربراہی میں ”حاکم خال کیس“ (۱۹۹۲) میں قرارداد مقاصد کی روح کو سخن اور حیثیت کو محروم کر کے رکھ دیا۔ آج متظریہ ہے کہ دستور میں آرٹیکل ۲۔ الف کی موجودگی کے باوجود ”قرارداد مقاصد“ دستور کا محض نمائشی اور غیر موثر حصہ بن کر رہ گئی ہے، حالانکہ آٹھویں ترمیم نے اسے دستور کا موثر حصہ بنایا تھا۔ سپریم کورٹ کے اس فیصلے نے عدالتی عمل میں اسلامی قانون کی تمام پیش رفت کو عمل مکوس کا خکار

کرایا ہے۔

اسی طرح موجودہ فیصلے میں پریم کورٹ نے بنیادی سوال کا جواب دینے سے تجاوز کرتے ہوئے بے جا طور پر فیڈرل شریعت کورٹ (FSC) کی روح سلب کر دی ہے۔ یہ وہ کام ہے جو طاقت ور سیکولر لابی پورا زور لگا کر پارلیمنٹ سے نہ کرو اسکی تھی۔ شریعت کورٹ کے بارے میں یہ تبلہ کہ ”یہ عدالت ہی نہیں“ برا ظلم ہے۔ حالانکہ عدالت، شریعت کو روشن میں جوں کو بالجرب یعنی کی روشن پر اسی طرح قدغن تجویز کر سکتی تھی، جس طرح اسلامی قوڑنے کے صدارتی اختیار پر کیا گیا۔ ہے۔

سوال پیدا ہوتا ہے کہ کن اصحاب عدل کے ہاتھ میں بغیر کسی گرفت اور جوابت کے ’اختیار دینے کی تائید کی جاتی ہے؟ کیا ان لوگوں کے جو اسلام اور اسلامی قانون کی کتب مستشرقین اور ہندوؤں کی مدد سے پڑھنا علمی معراج سمجھتے ہیں، قرآن اور حدیث کے معیاری، غیر معیاری ترجموں کو دیکھ کر اور تشکیل زدہ مصنفوں سے حرارت حاصل کر کے مطلق اجتہاد کا حق چاہتے ہیں، پھر اپنے فیصلوں کے دفاع کے لیے دلیل سے زیادہ توپین عدالت کے قانون بلکہ گرز کا سارا لیتے ہیں۔

ہرچند کہ اشارات میں یہ براہ مردانہ اور منصفانہ مشورہ دیا گیا ہے کہ عدیلہ آرٹیکل ۲۔ الف والے اپنے فیصلے (حاکم خان کیس) سے رجوع کر کے اپنے عدالتی activism کا وسیع دروازہ کھول سکتی ہے مگر حقیقت میں ہمارے اصحاب عدل کی اکثریت، چاہے وہ کسی عدل پر بیٹھی ہو، یا مجرموں کو چھڑانے اور مظلوموں کا حق سلب کرنے کے پیشے سے نسلک ہو، وہ آرٹیکل ۲۔ الف سے جان چھڑانا چاہتی ہے، کیونکہ ایگلو سیکن قانون کی واپسی انھیں زیادہ مرغوب ہیں اور ۲۔ الف کا رخ اسلامی عدالت و انصاف کی طرف ہے جو مقدمات کا جنگل صاف کرنے کی صلاحیت رکھتا ہے۔ اسی طرح عدالت عظمی نے پوری کی پوری آٹھویں ترمیم کو ”مارشل لا کا گناہ“، قرار دے کر براہین غیر معروفی حکم لگایا ہے۔ دوسری جانب مارشل لا کی اسی ترمیم کے تحت جوں نے اپنی ملازمتوں، مراعات، بلوچستان بانی کورٹ کے قیام، سینیٹ میں ماہرین کی نشتوں کے اضافے وغیرہ کو خوش دلی سے قبول بھی کیا ہے۔

عرض یہ ہے کہ جس سوسائٹی میں ہم آج سانس لے رہے ہیں، ان میں سے کسی ایسے ادارے کو، کہ جس پر کوئی گرفت نہ کر سکتا ہو، کوئی سوال نہ اٹھا سکتا ہو، اسے قانون سازی کا وسیع اختیار سونپ دینا رائے عامہ کو یہ غماں بنادینے یا اپنی دریا دلی اور غصے کا شکار کر دینے کے ہم معنی بن جائے گا۔

واقعہ یہ ہے کہ ایسا اختیار، عدالتی آمریت، ”عدالتی شریعت“، آخر کار عدالت سے مکڑا اور اس کے جائز احترام کو ملایمیت کر دینے پر مشتمل ہو گا۔ اس لیے سب کو چاہیے کہ وہ اس قابل احترام ادارے کو بچانے کے لیے غصے اور محبت سے بالا تر ہو کر توازن کا راستہ اختیار کریں۔ ہمیں مولا نا ابوالکلام آزاد، کی یہ بات نہ بھولنا چاہیے کہ تاریخ عالم کی سب سے بڑی نا انسانیاں میدان جنگ کے بعد عدالت کے ایوانوں میں ہی ہوئی ہیں۔